

ŚRĪ LALITĀ SAHASRANĀMA STOTRAM

sindūrāruṇa vigrahām trinayanām māṅkya mauli sphurat tārānāyaka  
śekharam smita mukhīm āpīna vakṣoruhām

pāṇibhyām alipūrṇa ratna caṣakam raktotpalam bibhratīm

saumyām ratna ghaṭastha rakta caraṇām dhyāyet parām ambikām

dhyāyet padmāsanasthām vikasita vadanām padma patrāyatākṣīm

hemābhām pīta vastrām karakalitalasad hemapadmām varāṅgīm

sarvālaṅkāra yuktām satatam abhayadām bhaktanamrām bhavānīm

śrī vidyām śānta mūrtīm sakala suranutām sarva sampat pradātrīm

sakuṅkuma vilepanā malika cumbi kastūrikām

samanda hasitekṣaṇām saśara cāpa pāśām kuśām

aśeṣa jana mohinīm aruṇa mālya bhūṣojvalām

japā kusuma bhāsurām japavidhau smaredambikām

aruṇām karuṇā taraṅgitākṣīm dhṛta pāśāṅkuśa puṣpa bāṇa cāpām

aṇimā dibhirāvṛtām mayūkhai rahamityeva vibhāvaye maheśīm

- 1 Śrī-mātā śrī-mahā-rājñī śrīmat-simhāsaneśvarī  
cid-agni-kuṇḍa-sambhūtā deva-kārya-samudyatā
- 2 Udyad-bhānu-sahasrābhā catur-bāhu-samanvitā  
rāga-svarūpa-pāśāḍhyā krodhā-kārāṅkuś-ojjvalā
- 3 Mano-rūpekṣu-kodaṇḍā pañca-tanmātra-sāyakā  
nijāruṇa-prabhāpūra-majjad-brahmāṇḍa-maṇḍala
- 4 Campakāśoka-punnāga-saugandhika-lasat-kacā  
kuruvinda-maṇi-śreṇī-kanat-koṭīra-maṇḍitā
- 5 Aṣṭamī-candra-vibhrāja-dalika-sthala-śobhitā  
mukha-candra-kalaṅkābha-mṛganābhi-viśeṣakā
- 6 Vadana-smara-māṅgalya-gṛha-toraṇa-cillikā  
vaktra-lakṣmī-parivāha-calan-mīnābha-locanā
- 7 Nava-campaka-puṣpābha-nāsā-daṇḍa-virājitā  
tārā-kānti-tiraskāri-nāsābharaṇa-bhāsura
- 8 Kadamba-mañjarī-klṛpta-karṇa-pūra-manoharā  
tāṭaṅka-yugali-bhūta-tapanoḍupa-maṇḍalā
- 9 Padma-rāga-sīlādarśa-paribhāvi-kapola-bhūḥ  
nava-vidruma-bimba-śrī-nyakkāri-radana-cchada
- 10 Śuddha-vidyāṅkurākāra-dvija-paṅkti-dvayojjvalā  
karpūra-vīṭikāmoda-samākarṣad-digantarā
- 11 Nija-sallāpa-mādhurya-vinirbhartsita-kacchapī  
manda-smita-prabhā-pūra-majjat-kāmeśa-mānasā
- 12 Anākalita-sādṛśya-cibuka-śrī-virājitā  
kāmeśa-baddha-māṅgalya-sūtra-śobhita-kandharā
- 13 Kanakāṅgada-keyūra-kamanīya-bhujānvitā  
ratna-graiveya-cintāka-lola-muktā-phalānvitā

- 14 Kāmeśvara-prema-ratna-maṇi-pratipaṇa-stanī  
nābhyāla-vāla-romāli-latā-phala-kuca-dvayī
- 15 Lakṣya-roma-latā-dhāratā-sumunneya-madhyamā  
stana-bhāra-dalan-madhya-paṭṭa-bandha-vali-trayā
- 16 Aruṇāruṇa-kausumbha-vastra-bhāsvat-kaṭī-taṭī  
ratna-kiṅkiṇikā-ramya-raśanā-dāma-bhūṣitā
- 17 Kāmeśa-jñāta-saubhāgya-mārdavoru-dvayānvitā  
māṇikya-mukuṭākāra-jānu-dvaya-virājitā
- 18 Indra-gopa-parikṣipta-smara-tuṇābha-jaṅghikā  
gūḍha-gulphā kūrma-prṣṭha-jayiṣṇu-prapadānvitā
- 19 Nakha-dīdhiti-sañchanna-namajjana-tamoguṇapada-dvaya-  
prabhā-jāla-parākṛta-saroruhā
- 20 Śiṅjāna-maṇi-mañjira-maṇḍita-śrī-padāmbujā  
marālī-manda-gamanā mahā-lāvaṇya-śevadhīḥ
- 21 Sarvāruṇā'navadyāṅgī sarvābharaṇa-bhūṣitā  
śiva-kāmeśvaraṅkathā śiva svādhīna-vallabhā
- 22 Sumeru-madhya-śṛṅgasthā śrīman-nagara-nāyikā  
cintāmaṇi-gṛhāntasthā pañca-brahmāsana-sthitā
- 23 Mahā-padmāṭavī-saṁsthā kadamba-vana-vāsinī  
sudhā-sāgara-madhyasthā kāmākṣī kāmādāyinī
- 24 Devarṣi-gaṇa-saṅghāta-stūyamānātma-vaibhavā  
bhaṇḍāsura-vadhodyukta-śakti-senā-samanvitā
- 25 Sampatkari-samārūḍha-sindhura-vraja-sevitā  
aśvārūḍhādhiṣṭhitāśva-koṭi-koṭibhir-āvṛtā
- 26 Cakra-rāja-rathārūḍha-sarvāyudha-pariṣkṛtā  
geya-cakra-rathārūḍha-mantriṇī-parisevitā

- 27 Kiricakra-rathārūḍha-daṇḍanāthā-puras-kṛtā  
jvālā-mālinikākṣipta-vahni-prākāra-madhyagā
- 28 Bhaṇḍa-sainya-vadhodyukta-śakti-vikrama-harṣitā  
nityā-parākramāṭopa-nirīkṣaṇa-samutsukā
- 29 Bhaṇḍa-putra-vadhodyukta-bālā-vikrama-nanditā  
mantriṇyambā-viracita-viṣaṅga-vadha-toṣitā
- 30 Viśukra-prāṇa-haraṇa-vārāhī-vīrya-nanditā  
kāmeśvara-mukhāloka-kalpita-śrī-gaṇeśvarā
- 31 Mahā-gaṇeśa-nirbhinna-ighna-yantra-praharṣitā  
bhaṇḍāsurendra-nirmukta-śāstra-pratyāstra-varṣiṇī
- 32 Karāṅguli-nakhotpanna-nārāyaṇa-daśākṛtiḥ  
mahā-pāsupatāstrāgni-nirdagdhāsura-sainikā
- 33 Kāmeśvarāstra-nirdagdhā-sabhaṇḍāsura-śūnyakā  
brahmopendra-mahendrādi-deva-saṁstuta-vaibhavā
- 34 Hara-netrāgni-sandagdhā-kāma-sañjīvanauṣadhiḥ  
śrīmad-vāgbhava-kūṭaika-svarūpa-mukha-paṅkajā
- 35 Kaṇṭhā dhaḥ-kaṭi-paryanta-madhya-kūṭa-svarūpiṇī  
śakti-kūṭaikatāpanna-kaṭyadhobhāga-dhāriṇī
- 36 Mūla-mantrātmikā mūla-kūṭa-traya-kalebarā  
kulāmṛtaika-rasikā kula-saṅketa-pālinī
- 37 Kulāṅganā kulāntasthā kaulinī kula-yoginī  
akulā samayāntasthā samayācāra-tatparā
- 38 Mūlādhāraika-nilayā brahma-granthi-vibhedinī  
maṇipūrāntar-uditā viṣṇu-granthi-vibhedinī
- 39 Ājñā-cakrāntarālasthā rudra-granthi-vibhedinī  
sahasrārāmbujārūḍhā sudhā-sārābhi-varṣiṇī

- 40 Taḍil-latā-sama-ruciḥ ṣaṭ-cakropari-saṁsthitā  
mahā-saktiḥ kuṇḍalinī bisa-tantu-tanīyasī
- 41 Bhavānī bhāvanāgamyā bhavāraṇya-kuṭhārikā  
bhadrā-priyā bhadrā-mūrtir bhakta-saubhāgya-dāyinī
- 42 Bhakti-priyā bhakti-gamyā bhakti-vaśyā bhayāpahā  
śāmbhavī śāradārādhyā śarvāṇī śarma-dāyinī
- 43 Śāṅkarī śrīkarī sādhvī śarac-candra-nibhānanā  
śātodarī śāntimatī nirādhārā nirañjanā
- 44 Nirlepā nirmalā nityā nirākārā nirākulā  
nirguṇā niṣkalā śāntā niṣkāmā nirupāplavā
- 45 Nitya-muktā nirvikārā niṣprapañcā nirāśrayā  
nitya-śuddhā nitya-buddhā niravadyā nirantarā
- 46 Niṣkāraṇā niṣkalaṅkā nirupādhir nirīśvarā  
nīrāgā rāga-mathanā nirmadā mada-nāśinī
- 47 Niścintā nirahaṅkāṛā nirmohā moha-nāśinī  
nirmamā mamatā-hantrī niṣpāpā pāpa-nāśinī
- 48 Niṣkrodhā krodha-śamanī nirlobhā lobha-nāśinī  
niḥsaṁśayā saṁśaya-ghnī nirbhavā bhava-nāśinī
- 49 Nirvikalpā nirābādhā nirbheda bheda-nāśinī  
nirnāśā mṛtyu-mathanī niṣkriyā niṣparigrahā
- 50 Nistulā nīla-cikurā nirapāyā niratyayā  
durlabhā durgamā durgā duḥkha-hantrī sukha-pradā
- 51 Duṣṭadūrā durācāra-śamanī doṣa-varjitā  
sarvajñā sāndrakaruṇā samānādhika-varjitā
- 52 Sarva-śakti-mayī sarva-maṅgalā sad-gati-pradā  
sarveśvarī sarva-mayī sarva-mantra-svarūpiṇī

- 53 Sarva-yantrātmikā sarva-tantra-rūpā manonmani  
māheśvarī mahā-devī mahā-lakṣmī mṛḍa-priyā
- 54 Mahā-rūpā mahā-pūjyā mahā-pātaka-nāśinī  
mahā-māyā mahā-sattvā mahā-śaktir mahā-ratiḥ
- 55 Mahā-bhogā mahaiśvaryā mahā-vīryā mahā-balā  
mahā-buddhir mahā-siddhir mahā-yogeśvareśvarī
- 56 Mahā-tantrā mahā-mantrā mahā-yantrā mahāsanā  
mahā-yāga-kramārādhyā mahā-bhairava-pūjitā
- 57 Maheśvara-mahākālpa-mahātāṇḍava-sākṣiṇī  
mahā-kāmeśa-mahiṣī mahā-tripura-sundarī
- 58 Catuḥ-ṣaṣṭyupacārādhyā catuḥ-ṣaṣṭi-kalāmayī  
mahā-catuḥ-ṣaṣṭi-koṭi-yoginī-gaṇa-sevitā
- 59 Manu-vidyā candra-vidyā candra-maṇḍala-madhyagā  
cāru-rūpā cāru-hāsā cāru-candra-kalā-dharā
- 60 Carācara-jagan-nāthā cakra-rāja-niketana  
pārvatī padma-nayanā padma-rāga-sama-prabhā
- 61 Pañca-pretāsanāsīnā pañca-brahma-svarūpiṇī  
cinmayī paramānandā vijñāna-ghana-rūpiṇī
- 62 Dhyāna-dhyātṛ-dhyeya-rūpā dharmādharma-vivarjitā  
viśva-rūpā jāgariṇī svapantī taijasātmikā
- 63 Suptā prājñātmikā turyā sarvāvasthā-vivarjitā  
sṛṣṭi-kartrī brahma-rūpā goptrī govinda-rūpiṇī
- 64 Saṁhāriṇī rudra-rūpā tirodhāna-kar'īśvarī  
sadā-śivā'nugraha-dā pañca-kṛtya-parāyaṇā
- 65 Bhanu-maṇḍala-madhyasthā bhairavī bhaga-mālinī  
padmāsanā bhagavatī padma-nābha-sahodarī

- 66 Unmeṣa-nimiṣotpanna-vipanna-bhuvanāvalī  
sahasra-śīrṣa-vadanā sahasrākṣī sahasra-pāt
- 67 Ābrahma-kīṭa-jananī varṇāśrama-vidhāyini  
nijājñā-rūpa-nigamā puṇyāpuṇya-phala-pradā
- 68 Śruti-sīmanta-sindūrī-kṛta-pādābja-dhūlikā  
sakalāgama-sandoha-śukti-samputa-mauktikā
- 69 Puruṣārtha-pradā pūrṇā bhoginī bhuvaneśvari  
ambikā'nādi-nidhanā hari-brahmendra-sevitā
- 70 Nārāyaṇī nāda-rūpā nāma-rūpa-vivarjitā  
hrīṅ-kārī hrīmatī hṛdyā heyopādeya-varjitā
- 71 Rāja-rājārcitā rājñī ramyā rājīva-locanā  
rañjanī ramaṇī rasyā raṇat-kiṅkiṇi-mekhalā
- 72 Ramā rākenḍu-vadanā rati-rūpā rati-priyā  
rakṣā-kārī rākṣasa-ghnī rāmā ramaṇa-lampaṭā
- 73 Kāmyā kāma-kalā-rūpā kadamba-kusuma-priyā  
kalyāṇī jagatī-kandā karuṇā-rasa-sāgarā
- 74 Kalāvati kalālāpā kāntā kādambarī-priyā  
varadā vāma-nayanā vāruṇī-mada-vihvalā
- 75 Viśvādhikā vedavedyā vindhyācala-nivāsinī  
vidhātrī veda-jananī viṣṇu-māyā vilāsinī
- 76 Kṣetra-svarūpā kṣetreśī kṣetra-kṣetrajñā-pālinī  
kṣaya-vṛddhi-vinirmuktā kṣetra-pāla-samarcitā
- 77 Vijayā vimalā vandyā vandāru-jana-vatsalā  
vāg-vādinī vāma-keśī vahni-maṇḍala-vāsinī
- 78 Bhaktimat-kalpa-latikā paśu-pāśa-vimocinī  
samhṛtāśeṣa-pāṣaṇḍā sadācāra-pravartikā

- 79 Tāpa-trayāgni-santapta-samāhlādana-candrikā  
taruṇī tāpasārādhyā tanu-madhyā tamopahā
- 80 Citis tat-pada-lakṣyārthā cid-eka-rasa-rūpiṇī  
svātmānanda-lavī-bhūta-brahmādyānanda-santatiḥ
- 81 Parā pratyak-citi-rūpā paśyantī para-devatā  
madhyamā vaikhari-rūpā bhakta-mānasa-hamsikā
- 82 Kāmeśvara-prāṇa-nāḍī kṛtajñā kāma-pūjitā  
śṛṅgāra-rasa-sampūrṇā jayā jālandhara-sthitā
- 83 Oḍyāṇa-pīṭha-nilayā bindu-maṇḍala-vāsini  
raho-yāga-kramārādhyā rahas-tarpaṇa-tarpitā
- 84 Sadyaḥ-prasādinī viśva-sākṣiṇī sākṣi-varjitā  
ṣaḍ-aṅga-devatā-yuktā ṣaḍ-guṇya-paripūritā
- 85 Nitya-klinnā nirupamā nirvāṇa-sukha-dāyini  
nitya-ṣoḍaśikā-rūpā śrikanṭhārdha-śarīriṇī
- 86 Prabhāvatī prabhā-rūpā prasiddhā parameśvari  
mūla-prakṛtir avyaktā vyaktāvyakta-svarūpiṇī
- 87 Vyāpinī vividhākārā vidyāvidyā-svarūpiṇī  
mahā-kāmeśa-nayana-kumudāhlāda-kaumudī
- 88 Bhakta-hārda-tamo-bheda-bhānumad-bhānu-santatiḥ  
śiva-dūtī śivārādhyā śiva-mūrṭiḥ śivaṅkarī
- 89 Śiva-priyā śiva-parā śiṣṭeṣṭā śiṣṭapūjitā  
aprameyā svaprakāśā mano-vācām-agocarā
- 90 Cicchaktiś cetanā-rūpā jaḍa-śaktir jaḍātmikā  
gāyatrī vyāhṛtiḥ sandhyā dvija-vṛnda-niṣevitā
- 91 Tattvāsanā tat'vam'ayī pañca-kośāntara-sthitā  
niḥsīma-mahimā nitya-yauvanā mada-śālinī



- 92 Mada-ghūrṇita-raktākṣī mada-pāṭala-gaṇḍa-bhūḥ  
candana-drava-digdhāṅgī cāmpeya-kusuma-priyā
- 93 Kuśalā komalākārā kurukullā kuleśvarī  
kula-kuṇḍālayā kaula-mārga-tatpara-sevitā
- 94 Kumāra-gaṇanāthāmbā tuṣṭiḥ puṣṭir matir dhṛtiḥ  
śāntiḥ svasti-matī kāntir nandinī vighna-nāśinī
- 95 Tejovatī tri-nayanā lolākṣī-kāma-rūpiṇī  
mālinī haṁsinī mātā malayācala-vāsinī
- 96 Sumukhī nalinī subhrūḥ śobhanā suranāyikā  
kālakaṇṭhī kānti-matī kṣobhiṇī sūkṣma-rūpiṇī
- 97 Vajreśvarī vāma-devī vayovasthā-vivarjitā  
siddheśvarī siddha-vidyā siddha-mātā yaśasvinī
- 98 Viśuddhi-cakra-nilayā' rakta-varṇā tri-locanā  
khaṭvāṅgādi-praharaṇā vadanaika-samanvitā
- 99 Pāyasāna-priyā tvaksthā paśu-loka-bhayaṅkarī  
amṛtādi-mahāśakti-saṁvṛtā ḍākinīśvarī
- 100 Anāhatābja-nilayā śyāmābhā vadana-dvayā  
daṁṣṭrojvalā'kṣa-mālādi-dharā rudhira-saṁsthitā
- 101 Kāla-rātryādi-śaktyaughavṛtā snigdhaudana-priyā  
mahā-vīrendra-varadā rākiṇyambā-svarūpiṇī
- 102 Maṇipūrābja-nilayā vadana-traya-samyutā  
vajrādikāyudhopetā ḍāmaryādibhir-āvṛtā
- 103 Rakta-varṇā māmsa-niṣṭhā guḍāna-prīta-mānasā  
samasta-bhakta-sukhadā lākinyambā-svarūpiṇī
- 104 Svādhiṣṭhānāmbuja-gatā catur-vaktra-manoharā  
śulādyāyudha-sampannā pīta-varṇā'ti-garvitā

- 105 Medo-niṣṭhā madhu-prītā bandinyādi-samanvitā  
dadhyannāsakta-hṛdayā kākinī-rūpa-dhāriṇī
- 106 Mūlādhārāmbujārūḍhā pañca-vaktrā'sthi-saṁsthitā  
aṅkuśādi-praharaṇā varadādi-niṣevitā
- 107 Mudgaudanāsakta-cittā sākinyambā-svarūpiṇī  
ājñā-cakrābja-nilayā śukla-varṇā ṣad-ānanā
- 108 Majjā-saṁsthā haṁsavatī-mukhya-śakti-samanvitā  
haridrānnaika-rasikā hākinī-rūpa-dhāriṇī
- 109 Sahasra-dala-padmasthā sarva-varṇopaśobhitā  
sarvāyudha-dharā śukla-saṁsthitā sarvatomukhī
- 110 Sarvaudana-prīta-cittā yākinyambā-svarūpiṇī  
svāhā svadhā'matir medhā śruti smṛtir anuttamā
- 111 Puṇya-kīrtiḥ puṇya-labhyā puṇya-śravaṇa-kīrtanā  
pulumajārcitā bandha-mocanī barbarālakā
- 112 Vimarśa-rūpiṇī vidyā viyadādi-jagat-prasūḥ  
sarva-vyādhi-prāśamanī sarva-mṛtyu-nivāriṇī
- 113 Agra-gaṇyā'cintya-rūpā kali-kalmaṣa-nāśinī  
kātyāyanī kālahantrī kamalākṣa-niṣevitā
- 114 Tāmbūla-pūrita-mukhī dāḍimī-kusuma-prabhā  
mṛgākṣī mohinī mukhyā mṛḍānī mitra-rūpiṇī
- 115 Nitya-tṛptā bhakta-nidhir niyantrī nikhileśvarī  
maitryādi-vāsanā-labhyā mahā-pralaya-sākṣiṇī
- 116 Parāśaktiḥ parāniṣṭhā prajñāna-ghana-rūpiṇī  
mādhvī-pānālasā mattā mātṛkā-varṇa-rūpiṇī
- 117 Mahākailāsa-nilayā mṛṇāla-mṛdu-dor-latā  
mahanīyā dayā-mūrtir mahā-sāmrājya-śālinī

- 118 Ātma-vidyā mahā-vidyā śrī-vidyā kāma-sevitā  
śrī-ṣoḍaśākṣarī-vidyā trikūṭā kāma-koṭikā
- 119 Kaṭākṣa-kiṅkarī-bhūta-kamalā-koṭi-sevitā  
śiraḥsthitā candra-nibhā bhālasth'endra-dhanuḥ-prabhā
- 120 Hṛdayasthā ravi-prakhyā trikoṇāntara-dīpikā  
dākṣāyaṇī daitya-hantrī dakṣa-yajña-vināśinī
- 121 Darāndolita-dīrghākṣī dara-hāsojjvalan-mukhī  
guru-mūrtir guṇa-nidhir go-mātā guha-janma-bhūḥ
- 122 Deveśī daṇḍa-nīstithā daharākāśa-rūpiṇī  
pratipan-mukhya-rākānta-tithi-maṇḍala-pūjitā
- 123 Kalātmikā kalā-nāthā kāvyālapa-vinodinī  
sacāmara-ramā-vāṇī-savya-dakṣiṇa-sevitā
- 124 Ādiśaktir ameyā'tmā paramā pāvanākṛtiḥ  
aneka-koṭi-brahmāṇḍa-jananī divya-vigrahā
- 125 Klīṅkarī kevalā guhyā kaivalya-pada-dāyini  
tripurā trijagad-vandyā trimūrtir tridaśeśvarī
- 126 Tryakṣarī divya-gandhāḍhyā sindūra-tilakāñcitā  
umā śailendra-tanayā gaurī gandharva-sevitā
- 127 Viśva-garbhā svarṇa-garbhā'varadā vāg-adhīśvarī  
dhyāna-gamyā'pari-cchedyā jñānadā jñāna-vigrahā
- 128 Sarva-vedānta-saṁvedyā satyānanda-svarūpiṇī  
lopāmudrārcitā līlā-klīpta-brahmāṇḍa-maṇḍalā
- 129 Adṛśyā dṛśya-rahitā vijñātrī vedya-varjitā  
yoginī yogadā योगyā yogānandā yugandharā
- 130 Icchā-śakti-jñāna-śakti-kriyā-śakti-svarūpiṇī  
sarvādhārā supraṭiṣṭhā sad-asad-rūpa-dhāriṇī

- 131 Aṣṭa-mūrtir ajā-jaitrī loka-yātrā-vidhāyini  
ekākinī bhūma-rūpā nirdvaitā dvaita-varjitā
- 132 Annadā vasudā vṛddhā brahmātmaikya-svarūpiṇī  
bṛhatī brāhmaṇī brāhmī brahmānandā bali-priyā
- 133 Bhāṣā-rūpā bṛhat-senā bhāvābhāva-vivarjitā  
sukhārādhyā śubha-karī śobhanā-sulabhā-gatiḥ
- 134 Rāja-rājeśvarī rājya-dāyini rājya-vallabhā  
rājat-kṛpā rāja-pīṭha-niveśita-nijāśritā
- 135 Rājya-lakṣmī kośa-nāthā catur-aṅga-baleśvarī  
sāmrajya-dāyini satya-sandhā sāgara-mekhalā
- 136 Dīkṣitā daitya-samanī sarva-loka-vaśaṅkarī  
sarvārtha-dātrī sāvitrī sac-cid-ānanda-rūpiṇī
- 137 Deśa-kālāparicchinnā sarvagā sarva-mohini  
sarasvatī śāstramayī guhāmbā guhya-rūpiṇī
- 138 Sarvopādhi-vinirmuktā sadāśiva-pativratā  
sampradāyeśvarī sādhvī guru-maṇḍala-rūpiṇī
- 139 Kulottirṇā bhagārādhyā māyā madhumatī mahī  
gaṇāmbā guhyakārādhyā komalāṅgī guru-priyā
- 140 Svatantrā sarva-tantreśī dakṣiṇā-mūrti-rūpiṇī  
sanakādi-samārādhyā śiva-jñāna-pradāyini
- 141 Cit-kalā'nanda-kalikā prema-rūpā priyaṅkarī  
nāma-pārāyaṇa-prītā nandi-vidyā naṭeśvarī
- 142 Mithyā-jagad-adhiṣṭhānā muktidā mukti-rūpiṇī  
lāsya-priyā laya-karī lajjā rambhādi-vanditā
- 143 Bhava-dāva-sudhā-vṛṣṭiḥ pāpāraṇya-davānala  
daurbhāgya-tūla-vātulā jarā-dhvānta-ravi-prabhā

- 144 Bhāgyābdhi-candrikā bhakta-citta-keki-ghanāghanā  
roga-parvata-dambholir mṛtyu-dāru-kuṭhārikā
- 145 Maheśvarī mahā-kālī mahā-grāsā mahāśanā  
aparṇā caṇḍikā caṇḍa-muṇḍāsura-niṣūdinī
- 146 Kṣarākṣarātmikā sarva-lokeśī viśva-dhāriṇī  
tri-varga-dātrī subhagā tryambakā triguṇātmikā
- 147 Svargāpavargadā śuddhā japā-puṣpa-nibhākṛtiḥ  
tejovati dyuti-dharā yajña-rūpā priya-vratā
- 148 Durārādhyā durādharṣā pāṭali-kusuma-priyā  
mahatī meru-nilayā mandāra-kusuma-priyā
- 149 Virārādhyā virāḍ-rūpā virajā viśvato-mukhī  
pratyag-rūpā parākāśā prāṇadā prāṇa-rūpiṇī
- 150 Mārtāṇḍa-bhairavārādhyā mantriṇī-nyasta-rājya-dhūḥ  
tripureśī jayat-senā nistraiguṇyā parāparā
- 151 Satya-jñānānanda-rūpā sāmārasya-parāyaṇā  
kapardinī kalā-mālā kāma-dhuk kāma-rūpiṇī
- 152 Kalā-nidhiḥ kāvyā-kalā rasa-jñā rasa-śevadhiḥ  
puṣṭā purātanāpūjyā puṣkarā puṣkarekṣaṇā
- 153 Param-jyotiḥ param-dhāma paramāṇuḥ parāt-parā  
pāśa-hastā pāśa-hantrī para-mantra-vibhedinī
- 154 Mūrtā'mūrtā'nitya-triptā muni-mānasa-hāmsikā  
satya-vratā satya-rūpā sarvāntar-yāminī satī
- 155 Brahmāṇī brahma janani bahu-rūpā budhārcitā  
prasavitri pracāṇḍā'jñā pratiṣṭhā prakāṭākṛtiḥ
- 156 Prāṇeśvarī prāṇa-dātrī pañcāśat-piṭha-rūpiṇī  
viśṛṅkhalā viviktasthā vira-mātā viyat-prasūḥ

- 157 Mukundā mukti-nilayā mūla-vidyā-rūpiṇī  
bhāva-jñā bhava-roga-ghnī bhava-cakra-pravartinī
- 158 Chandaḥ-sārā śāstra-sārā mantra-sārā talodari  
udāra-kīrtir uddāma-vaibhavā varṇa-rūpiṇī
- 159 Janma-mṛtyu-jarā-tapta-jana-viśrānti-dāyini  
sarvopaniṣad-udghuṣṭā śāntyatīta-kalātmika
- 160 Gambhīrā gaganāntaḥsthā garvitā gāna-lolupā  
kalpanā-rahitā kāṣṭhā'kāntā kāntārdha-vidyā
- 161 Kārya-kāraṇa-nirmuktā kāma-keli-taraṅgitā  
kanat-kanaka-tāṭaṅkā līlā-vidyā-dhāriṇī
- 162 Ajā kṣaya-vinirmuktā mugdhā kṣipra-prasādinī  
antar-mukha-samārādhyā bahir-mukha-sudurlabhā
- 163 Trayī trivarga-nilayā trīsthā tripura-mālinī  
nir-āmayā nir-ālambā svātmārāmā sudhāṣṭiḥ
- 164 Samsāra-paṅka-nirmagna-samuddharaṇa-paṇḍitā  
yajña-priyā yajña-kartrī yajamāna-svarūpiṇī
- 165 Dharmādharā dhanādhyakṣā dhana-dhānya-vivardhini  
vipra-priyā vipra-rūpā viśva-bhramaṇa-kāriṇī
- 166 Viśva-grāsā vidrumābhā vaiṣṇavī viṣṇu-rūpiṇī  
ayonir yoni-nilayā kūṭasthā kula-rūpiṇī
- 167 Vira-goṣṭhi-priyā vīrā naiṣkarmyā nāda-rūpiṇī  
vijñāna-kalanā kalyā vidagdha baṅdāśāna
- 168 Tattvādhikā tattva-mayī tat-tvam-ārtha-svarūpiṇī  
sāma-gāna-priyā soṃyā sadāśiva-kuṭumbinī
- 169 Savyāpasavya-mārgasthā sarvāpad-vinivāriṇī  
svasthā svabhāva-madhurā dhīrā dhīra-samarcitā

- 170 Caitanyārghya-samārādhyā caitanya-kusuma-priyā  
sadoditā sadā-tuṣṭā taruṇāditya-pāṭalā
- 171 Dakṣiṇādakṣiṇārādhyā dara-smera-mukhāmbujā  
kaulinī-kevalā'narghya-kaivalya-pada-dāyinī
- 172 Stotra-priyā stuti-matī śruti-saṁstuta-vaibhavā  
manasvinī mānavatī maheśī maṅgalākṛtiḥ
- 173 Viśva-mātā jagad-dhātṛī viśālākṣī virāgiṇī  
pragalbhā paramodārā parā-modā manomayī
- 174 Vyoma-keśī vimānasthā vajriṇī vāmakeśvarī  
pañca-yajña-priyā pañca-preta-mañcādhi-śāyinī
- 175 Pañcamī pañca-bhūteśī pañca-saṅkhyopacāriṇī  
śāsvatī śāśvataiśvarya śarmadā sambhu-mohinī
- 176 Dharā dhara-sutā dhanyā dharminī dharmavardhinī  
lokātītā guṇātītā sarvātītā śamātmikā
- 177 Bandhūka-kusuma-prakhyā bālā līlā-vinodinī  
sumaṅgalī sukha-karī suveśāḍhyā suvāsini
- 178 Suvāsinyarcana-prītā'śobhanā śuddha-mānasā  
bindu-tarpaṇa-santuṣṭā pūrvajā tripurāmbikā
- 179 Daśa-mudrā-samārādhyā tripurāśrī-vaśaṅkarī  
jñāna-mudrā jñāna-gamyā jñāna-jñeya-svarūpiṇī
- 180 Yoni-mudrā trikhaṇḍeśī triguṇā'mbā trikoṇagā  
anaghā'dbhuta-cāritrā vāñchitārtha-pradāyinī
- 181 Abhyāsātisaya-jñātā ṣaḍadhvātīta-rūpiṇī  
avyāja-karuṇā-mūrtir ajñāna-dhvānta-dīpikā
- 182 Ābāla-gopa-viditā sarvānullaṅghya-śāsanā  
śrīcakra-rāja-nilayā śrīmat-tripura-sundarī
- 183 Śrī-śivā śiva-śaktyaikya-rūpiṇī lalitāmbikā